

Är-aýalyň degişmeleri -1

Category: Degişmeler, Kitapcy

написано kitapcy | 22 январа, 2025

Är-aýalyň degişmeleri -1 ÄR-AÝALYŇ DEGIŞMELERI

Adamsy:

– Seň bu getireniň çaymy ýa-da kofe?

Aýaly:

– Tagamyndan bileňokmy?

Adamsy:

– Ýok. Bilemok.

Aýaly:

– Onda saňa çay boldy näme, kofe boldy näme? Içiber-dä berlenini!

* * *

– Kakasy, bolşuň nähili? – diýip, Ependiniň aýaly içine tüküripdir. – Beýle-de bir geýinmek bormy?

– Ýeri, näme?

– Kellände gulakjyn, bir aýagynda ädik, bir aýagynda şypbyk, bir eliňde ellik, beýleki eliňde saýawan, ýeňsiz köýnegiň üstündenem possun geýipsiň.

– Keýwany, men howa býurosynyň maglumatlaryna görä geýindim-dä! – diýip, Ependi özüniňkini dogry edipdir.

* * *

– Siziň adamyňyz haýsy partiýa degişli? – diýip, bir amerikan kempirinden sorapdyrlar.

– Meň adamym ömürboýy bir partiýa ygrarly bolupdy – diýip, kempir jogap beripdir. – Şol partiýa men!

* * *

– Näme üçin adamyňyz bilen aýrylyşjak bolýaňyz?

– Indi onuň bilen sögüşer ýaly hiç hili bahana galmady.

* * *

– Ýok. Men oňa durmuşa çykjak däl! – Gyz tolguna-tolguna gürläpdir. – Ol ýaman garry...

– Bolanda näme – diýip, ejesi ony köşeşdiripdir. – Sen ony bişirip etini iýjek aladaň ýok ahyry?!

* * *

Adamsy gyzdyryp, öýde ýorgan-düşekli ýatyr. Aýaly başujuny saklap dur. Gyzdyryp ýatan düşnüksiz madyrdap, iň soňunda aýyl-saýyl gürleýär:

– Eý, Hudaý! Men jennete düşäýdimmikäm?

– Ýok, ezizim... Entek başujuňy saklap durun-a men...

– Dowzahda diý-de, gutarda...

* * *

– Gelin baý, bagyşlarsyň, ýer ýykdyň, ýöne baýramçylygyňa sowgat tapmadym.

– Hudaýa şükür, içmän gelipsiň, şo-da maňa uly sowgat.

* * *

– Är jan, doktorlar maňa howany çalyşmaly diýýäler.

– Bir hepde tagapyl kyl, gelin baý, şonda howa myrtar sowajakmyş.

* * *

– Keýwany, gel, ikimiz siziň baýramçylygyňyzyň öňüny beri jenjelleşmejek bolaly-la?

– Bolýa, ýöne sen maňa aýt? Heý, sen ömründe ýakynlaňña kömek edipmidiň?

– Elbetde. Ynha, saňa öýlendim ahyry!

* * *

– Jora jan, entegem söýşüp ýörenmisiňiz?

– Söýgi birçak gutarandyr. Biziň nikalaşanymyza eýýäm bir aý

bolup barýa!

* * *

Iki arakkeş duşuşýar.

- Hany, biziň üçünjimiz?
- Hudaýa şükür, ol, dünýäň azabyndan dyndy.
- Näme, öläýdimi ol.
- Ýok-how, aýaly bilen aýrylyşyp ýör.

* * *

- Näme üçin sen saçyňy sarymtyl reňke boýap göreňok?
- Oň nämä derkary bar, är jan?
- Sary gelinleň eli süýgi bolýa diýýäler-dä!

* * *

- Siz näme üçin aýrylyşmak isleýäňiz?
- Adamym ähli bişiren zatlammy özüme iýmäge mejbur edýä.

* * *

- Men diri samsyk ekenim! Näme üçin saňa öýlendimkäm?
- Bäý-bä! Samsyklar hemişe bagtly bolýa diýip ýöne ýere aýtmaýan oguşýalar?

* * *

- Sen-ä halys bihaýa ekeniň. Bir aýyň içinde menj on gezek aldadyň! – diýip, aýaly gaharlanypdyr.
- O nähili on sapar? Dokuz sapar diýsene... Şu ýalan sözleseler meňki bolanok-da! – diýip, adamsy ör-gökden gelipdir.

* * *

Aýaly ärine:

- Ezizim, sen düýşünde maňa ýakmaz zat diýdiň.
- Ýalňyşýaň, söýgülim, men bütinleý ukuda däldim.

* * *

– Gelin baý, meni bir aýlyk okuwa iberýäler.

Muny eşiden aýaly aglaberipdir.

– Goýsana walla, bir ýyllyk däl, bir aýlyk gidýän-ä...

– Men saňa belet... Bir aýlyk diýýän-de, üç-dört günden dolanyp geläýýän!

* * *

– Sen haçandan bäri beýle doňuz bolduň?

– Saňa öýlenenim bäri!

* * *

– Aý, är jan, gözüňe-başyňa döneyin, turaý indi. Horazlar eýýäm üç gezek gygyrды.

– Gygyrsa-gygyrybersin, maňa dahyly ýok olaň wakgyldysynyň! Goý, towuklar tursun!

– Turaý, bu günüň sekizinji martdygyny-da unutma!

– Sekizinji martyňam maňa dahylly ýeri ýok, goý, aýallar tursun!

* * *

– Söýgülim, sen maňa durmuşa çykarmyň?

– Aý, oglan, näme beýle howlugýañ?

– Men ejeme dokuz bolmanka öýe gelerin diýip söz berdim-dä!

* * *

Adamsy işden gelýär. Aýalynyň bütinleý keýpi ýok.

– Ýalbarýan, gelin jan! – diýip, adamsy ýüregini eline alypdyr. – Şum habar bir aýtmaweri!

– Ýagşy – diýip, aýaly zordan gürläpdir. – Hudaýa şükür, biziň dört oglumyz bar, şu gün şolaň üçüsi elini-aýagyny döwmedi.

* * *

– Keywany, sekizinji martyňa näme sowgat etmeli?

– Täze aýna satyn alyp beräý, köne aýnamyň soňky wagtlar halys görki gaçypdyr.

* * *

Bankda kassir bolup işleýän zenan ýüregini dökýär:

– Jora jan, menem indi garrap ýörün öýdýän.

– Kim diýýä muny.

– Hiç kim. Ýöne geçen ýylam erkek kişilere pul beremde olar sanaman gidýärdiler, şu ýyl welin barmaklaryna tüýkürişip sanaşyp otyrlar.

* * *

– Keywanymyň sesi gyrlypdyr. Nätsekkäk?

– Içip-içip, daňdanlar öýe bar, nädersiň, derrew sesi düzeläýse!

* * *

– Ýadyňa düşýämi, hol zzyňda ser-sepil gezip, saňa öýlenjek bolan ýigit bar-a, ana, şol aýalyny biwepalykda tutup, ony atyp goýberenmiş.

– Toba-toba! Alla görkezmesin. Şol haramzada durmuşa çykman saňa durmuş çykyp oňarypdyryn. Ýogsa...

* * *

– A gyz, goňşy jan, maňa az-owlak pagta ýagy, az-owlak et, az-owlagam sogan-käşir gerekdi.

– Ýogsa-da, gazandyr suwy, odundyr otluçöpi beri özüňden önjekmi, goňşy?..

* * *

– Sen näme üçin maňa ullakan köýnek satyn alypsyň?

– Dükançy gyz meň keltejik adama durmuşa çykanymy bilmesin diýdim-dä!

* * *

Mugallym:

– Sekizinji mart haýsy güne düşýä?

Okuwçy:

– Kakamyň nahar bişirýän gününe!

* * *

Aýalym maňa beýleki aýallary söýmäge rugsat berdi. Menem, onsoň, aýalymy öňküden-de beter söydüm.

* * *

– Durmuşa çykjagymy hiç kime aýtma diýmedimmi näme?

– Hiç kime aýdamogam. Men diňe joralarymdan seň olary durmuş toýuňa çagyryp-çagyrmanyňy soradym.

* * *

– Gyzyň jany kyrk bolar diýýäler.

– Köýnegem.

* * *

Iki aktrisanyň gürrüňinden:

– A gyz, adamym maňa teatrdan gidersiň diýip hiç günüme goýanok.

– Bäý-bä, tomaşaçylar adamyňy satyn alaýdymyka?

* * *

– Äre barmamy yza çekmeli bolandyryn, jora jan!

– Eýgilikmi özi?

– Barjak ýigidimiň kakasyny işden pyzypdyrlar...

* * *

Aýaly:

– Şu gün seň bilen ymyklyja düşünişäýsem diýýän.

Esentanyş:

– Sen başlaber! Men häzir gelýän...

* * *

– Aýalym bir diýenimi iki gaýtaladanok.

– Tüweleme, batyr gelniň bar eken-ow!

* * *

Esentanyş:

– Haý alan ýaglygyň bar bolsun! Dereksiz-ä munyň seň...

Aýaly:

– Häzir ýaglygyň bahasyny aýdaryn welin, nädersiň, gülki ýadyňdan çykaýsa...

* * *

Esentanyş gijäniň bir mahaly aýalyny yralap turzup, şeýle diýipdir"

– Bessir, mundan artyk çydamaga ýagdaým ýok. Häziriň özünde pyçagy tapyp getir!

Oýaly-ukuly halda galan aýalynyň zähresi ýarylypdyr:

– Pyçagy näme etjek?

– Biraz çörek kesip iýjek – diýip, Esentanyş öýüň biş-düşüne seretmän ýören gezegem aýalyndan bizar bolsa-da, gaharyny ýuwudypdyr. – Açlygymdan surnukdym.

* * *

Esentanyş ojakda ot tutaşdyrjak bolupdyr. Ýöne çalman çyg bolansoň, wagty bilen hiç tutaşmandyr. Ol gaharyna aýalynyň bürenjegini alypdyr-da, şonuň bilen ýelpäpdir welin, ot derrew tutaşayypdyr.

– Muňa sered-ä – diýip, Esentanyş içini çekipdir. – "Aýaldan gorkmadygyň imany ýok". Gör-ä, muny! Gudraty güýçli aýalymdanam gorkýan eken...

Degişmeler